

सन २०१३-१४ या आर्थिक वर्षात जवाहरलाल नेहरू राष्ट्रीय नागरी पुनर्निर्माण अभियानातील लहान व मध्यम शहरांच्या पायाभूत सोयी-सुविधांचा विकास कार्यक्रम (UIDSSMT) या उप-अभियानातर्गत हिंगोली नगरपरिषदेच्या मंजूर पाणी पुरवठा योजनेस पुरक अनुदान वितरित करण्याबाबत

महाराष्ट्र शासन

नगर विकास विभाग

शासन निर्णय क्रमांक: पुरक- २०१३/प्र.क्र.१३७/नवि-३३

मंत्रालय,

मुंबई-४०० ०३२.

तारीख: २९ नोव्हेंबर, २०१३.

संदर्भ —

- १) शासन निर्णय क्रमांक एनयुआर-२०१२/प्र.क्र.१२७/०९/नवि-३३, दि. ३१ ऑगस्ट, २००९.
- २) नगरपरिषद प्रशासन संचालनालयाचे पत्र क्रमांक नपप्रस/UIDSSMT/हिंगोली DSR Diff /२०१३/ क.१३, दिनांक ०५ एप्रिल, २०१३.

प्रस्तावना —

नागरीकरणाचा वाढता वेग व व्याप्ती विचारात घेऊन केंद्र शासनाने देशातील लहान व मध्यम शहरांमध्ये पायाभूत सोयी-सुविधा उपलब्ध करून देण्यासाठी जाहीर करण्यात आलेल्या जवाहरलाल नेहरू राष्ट्रीय नागरी पुनर्निर्माण अभियानाचे उप-अभियान लहान व मध्यम शहरांकरिता पायाभूत सोयीसुविधांचा विकास कार्यक्रम (UIDSSMT) अंतर्गत महाराष्ट्रातील नागरी स्थानिक स्वराज्य संस्थांचे शहर विकास आराखडे (CDP) व सविस्तर प्रकल्प अहवाल (DPR) महाराष्ट्राच्या राज्यस्तरीय मंजूरी समितीच्या मान्यतेने केंद्र शासनास सादर करण्यात आले होते. केंद्र शासनाने उक्त योजनेअंतर्गत महाराष्ट्रातील नागरी स्थानिक स्वराज्य

संस्थांच्या प्रकल्पांना मंजुरी देऊन संदर्भाधीन आदेशान्वये राज्यातील नागरी स्थानिक स्वराज्य संस्थाना निधी वितरित केलेला आहे.

उक्त योजनेच्या मार्गदर्शक तत्वानुसार केंद्र शासनाने मंजूर केलेल्या प्रकल्प किंमतीपैकी केंद्र शासन, राज्य शासन व नागरी स्थानिक स्वराज्य संस्था यांच्या हिश्याचा मंजूर आकृतिबंध पुढीलप्रमाणे आहे :-

UIDSSMT अंतर्गत मंजूर प्रकल्पाची एकूण किंमत	केंद्र शासनाचा हिस्सा	राज्य शासनाचा हिस्सा	नागरी स्थानिक स्वराज्य संस्थेचा हिस्सा
१००%	८०%	१०%	१०%

या योजनेतर्गत केंद्र शासनाचा निधी प्राप्त होण्यासाठी केंद्र शासनासोबत राज्य शासन व संबंधित नागरी स्थानिक स्वराज्य संस्थांनी सक्तीच्या व वैकल्पीक सुधारणा क्षेत्रात प्रगती करण्याबाबत करारनामा केला आहे. हा करारनामा झाल्यानंतर केंद्र शासनाने राज्यातील नागरी स्थानिक स्वराज्य संस्थांना निधी वितरित केला आहे. संदर्भाधीन शासन निर्णयानुसार लहान व मध्यम शहरांसाठी पायाभूत सुविधांचा विकास कार्यक्रम (UIDSSMT) या कार्यक्रमांतर्गत मंजूर प्रकल्पांसंदर्भात फक्त दरसूचीतील फरकामुळे प्रकल्पांच्या अंदाजपत्रकीय किंमतीत होणारी वाढ याची ५० टक्के रक्कम पुरक अनुदान स्वरूपात राज्यशासनाकडून संबंधित नागरी स्थानिक स्वराज्य संस्थाना उपलब्ध करून देण्यात येते. तथापि देण्यात येणाऱ्या पुरक अनुदान रकमेचे वितरण केंद्र शासनाकडून दुसऱ्या हप्त्याच्या अनुदानाचे वितरण झाल्यानंतर तसेच दुसऱ्या हप्त्याच्या अनुदानाचा संपूर्ण खर्च झाल्यानंतर करण्यात येते. त्यानुसार हिंगोली नगरपरिषदेच्या पाणी पुरवठा योजनेस दरसूचीतील झालेल्या फरकामुळे होणाऱ्या वाढीसाठी ५० टक्के पुरक अनुदान देण्याची बाब शासनाच्या विचाराधीन होती.

### शासन निर्णय—

खालील तक्त्यात दर्शविल्याप्रमाणे लहान व मध्यम शहरांच्या पायाभूत सोईसुविधांचा विकास कार्यक्रम या उपअभियानांतर्गत हिंगोली नगरपरिषदेच्या मंजूर पाणी पुरवठा योजनेस निधी पुरक अनुदान स्वरूपात वितरित करण्यास मंजुरी देण्यात येत आहे. सदर रकमांचे वितरण पुरक अनुदान म्हणून करण्यात येत आहे.

(रुपये कोटीत)

अ.क्र.	नगरपरिषद	प्रकल्प	प्रकल्पाची मूळ किंमत	निविदा मंजूर केलेल्या वर्षाच्या दरसूचीनुसार होणारी प्रकल्पाची किंमत	दर सूचीतील फरकामुळे प्रकल्प किंमतीत झालेला फरक	प्रकल्प किंमतीतील फरकाच्या रकमेपैकी ५० टक्के अनुज्ञेय अनुदान	वितरित करावयाचे पुरक अनुदान
१	२	३	४	५	६	७	८
१	हिंगोली	पाणी पुरवठा योजना	४५.७६९२	६९.३०९४	२३.५४०२(Insurance, Municipal Area व Contingency Charges वजा जाता)	११.७७०१	११.७७०१

२. यासाठी जिल्हाधिकारी, हिंगोली यांना आहरण व संवितरण अधिकारी म्हणून घोषित करण्यात येत आहे. जिल्हा कोषागार अधिकारी, हिंगोली यांनी सदर अनुदान रूपये अकरा कोटी सत्त्याहत्तर लक्ष एक हजार (रुपये ११,७७,०१,०००/-) इतक्या रक्कमेचा धनादेश मुख्याधिकारी, हिंगोली नगरपरिषद, हिंगोली, जिल्हा हिंगोली (Chief Officer, Hingoli Municipal Council, Hingoli, Dist-Hingoli) या नावे काढून तो जिल्हाधिकारी, हिंगोली यांच्याकडे सुपूर्द करण्यात यावा. जिल्हाधिकारी, हिंगोली यांनी सदर रक्कमेचे वितरण हिंगोली नगरपरिषदेस तात्काळ करावे व केलेल्या कार्यवाहीचा अहवाल शासनास सादर करावा.

३. वर नमूद नागरी स्थानिक स्वराज्य संस्थांनी त्रिपक्षीय करारनाम्यात नमूद केलेल्या सुधारणांबाबत वर्षनिहाय केलेली प्रगती पाहून तसेच वितरित केलेल्या अनुदानाचे विनियोग प्रमाणपत्र देणे संबंधीत नगरपरिषदेवर बंधनकारक राहील.

४. केंद्र शासनाकडून प्रत्यक्ष पाहणीद्वारे या योजनेअंतर्गत प्रकल्पाच्या अंमलबजावणीच्या तसेच सुधारणा क्षेत्रातील प्रगतीचा आढावा घेण्यात येईल. सदर नागरी स्थानिक स्वराज्य संस्थांनी दर ३ महिन्यांनी राज्यस्तरीय नोडल एजन्सीमार्फत राज्य तसेच केंद्र शासनाच्या हिश्याच्या अनुदानाच्या विनियोगाबाबतचा अहवाल राज्य शासन तसेच केंद्र शासनास सादर करावा.

५. प्रस्तुत योजनेतर्गत सर्व प्रकल्पांची अंमलबजावणी पुर्ण झाल्यानंतर या योजनेमधून काय साध्य झाले याबाबतचा अहवाल सदर नागरी स्थानिक स्वराज्य संस्थांनी राज्य शासन व केंद्र शासनास सादर करावा.

६. हिंगोली नगरपरिषदेस देण्यात येणा-या अनुदान रूपये अकरा कोटी सत्त्याहत्तर लक्ष एक हजार (रूपये ११,७७,०१,०००/-) इतक्या रक्कमेचा खर्च हा नगर विकास विभाग- मागणी क्रमांक एफ-२, २२१७, नगर विकास, (००) (६७) जवाहरलाल नेहरू राष्ट्रीय नागरी पुनर्निर्माण अभियान/ लहान व मध्यम शहरांच्या पायाभूत सुविधांचा विकास कार्यक्रम/ लहान व मध्यम शहरांच्या एकात्मिक विकास कार्यक्रम या योजनांतर्गत प्रकल्पाची कामे पूर्ण करण्यासाठी राज्यातील नगरपरिषदांना अतिरिक्त अनुदाने (२२१७८१४६) ३१, सहाय्यक अनुदान (वेतनेतर), दत्तमत, १९२- नगरपरिषदांना सहाय्य या लेखशिर्षामधून सन २०१३-१४ या आर्थिक वर्षातील मंजूर तरतूदीतून भागविण्यात यावा.

सदर शासन निर्णय वित्त विभागाच्या अनौपचारिक संदर्भ क्रमांक ५२३/व्यय ३, दिनांक ०५/१०/२०१३ अन्वये प्राप्त सहमतीनुसार निर्गमित करण्यात येत आहे. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३११२९१७४११६९७२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. महालेखापाल (लेखा व अनुज्ञेयता)-१, मुंबई.
२. महालेखापाल (लेखा व अनुज्ञेयता)-२, नागपूर.
३. प्रधान सचिव, वित्त, नियोजन विभाग, मंत्रालय, मुंबई.
४. अपर मुख्य सचिव, नियोजन विभाग, मंत्रालय, मुंबई.

५. प्रधान सचिव, वित्त विभाग, मंत्रालय, मुंबई.
६. प्रधान सचिव, पाणी पुरवठा व स्वच्छता विभाग, मंत्रालय, मुंबई.
७. आयुक्त तथा संचालक, नगरपरिषद प्रशासन संचालनालय, वरली, मुंबई तथा नोडल एजन्सी.
८. उप सचिव (नवि-४), नगर विकास विभाग, मंत्रालय, मुंबई.
९. उप सचिव (नवि-५), रोख शाखा, नगर विकास विभाग, मंत्रालय, मुंबई.
१०. जिल्हाधिकारी, हिंगोली.
११. जिल्हा प्रकल्प अधिकारी, हिंगोली.
१२. जिल्हा कोषागार अधिकारी, हिंगोली.
१३. मुख्याधिकारी, हिंगोली नगरपरिषद, हिंगोली, जि.हिंगोली.
१४. निवडनस्ती, नवि-३३